



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

គណៈកម្មការមូលបត្រកម្ពុជា

លេខ:.....០០៥/១៣...គ.ម.ក. ប្រ.ក.

ប្រកាស

ស្តីពី

វិនិយោគិនគុណតម្លៃក្នុងវិស័យមូលបត្រ

* * * * *

ទេសរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ
និងជាប្រធានគណៈកម្មការមូលបត្រកម្ពុជា

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខនស/រកត/០៤១៦/៣៦៨ចុះថ្ងៃទី០៤ ខែមេសា ឆ្នាំ២០១៦ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០១០៧/០០១ ចុះថ្ងៃទី១០ ខែមករា ឆ្នាំ២០០៧ ដែលប្រកាសឱ្យប្រើច្បាប់ស្តីពីមូលបត្ររដ្ឋ
- បានឃើញព្រះរាជក្រមលេខ នស/រកម/១០០៧/០២៨ ចុះថ្ងៃទី១៩ ខែតុលាឆ្នាំ២០០៧ ដែលប្រកាសឱ្យប្រើច្បាប់ស្តីពីការបោះផ្សាយ និងការជួញដូរមូលបត្រមហាជន
- បានឃើញអនុក្រឹត្យលេខ៩៧ អនក្រ/បក ចុះថ្ងៃទី២៣ ខែកក្កដា ឆ្នាំ២០០៨ ស្តីពីការរៀបចំ និងការប្រព្រឹត្តទៅនៃគណៈកម្មការមូលបត្រកម្ពុជា
- បានឃើញអនុក្រឹត្យលេខ ៥៤អនក្រ/បក ចុះថ្ងៃទី០៨ ខែមេសា ឆ្នាំ២០០៩ ស្តីពីការអនុវត្តច្បាប់ស្តីពីការបោះផ្សាយ និងការជួញដូរមូលបត្រមហាជន

- បានឃើញប្រកាសលេខ ០០៥/១៥ គ.ម.ក./ប្រ.ក. ចុះថ្ងៃទី១០ ខែកញ្ញា ឆ្នាំ២០១៥ ស្តីពីការបោះផ្សាយលក់ មូលបត្រកម្មសិទ្ធិជាសាធារណៈ
- យោងតាមការអនុម័តនៃសម័យប្រជុំពេញអង្គរបស់គណៈកម្មការមូលបត្រកម្ពុជា នាថ្ងៃទី០២ ខែសីហា ឆ្នាំ២០១៦

ស ម្រេច

ជំពូកទី ១

បទប្បញ្ញត្តិទូទៅ

ប្រការ ១.- គោលបំណង

ប្រកាសនេះមានគោលបំណងកំណត់លក្ខខណ្ឌ និងនីតិវិធីសម្រាប់វិនិយោគិនគុណវុឌ្ឍិដើម្បីចូលរួម ក្នុងនីតិវិធីចាំបាច់ផ្សេងៗនៃការបោះផ្សាយលក់មូលបត្រជាសាធារណៈ និង/ឬការជួញដូរមូលបត្រដោយ អនុលោមតាមច្បាប់ស្តីពីការបោះផ្សាយនិងការជួញដូរមូលបត្រមហាជន និងអនុក្រឹត្យស្តីពីការអនុវត្តច្បាប់ស្តីពី ការបោះផ្សាយ និងការជួញដូរមូលបត្រមហាជននិងបទប្បញ្ញត្តិពាក់ព័ន្ធជាធរមាន។

ប្រការ ២.- និយមន័យ

និយមន័យនៃពាក្យបច្ចេកទេសដែលប្រើប្រាស់នៅក្នុងប្រកាសនេះត្រូវបានកំណត់នៅក្នុងប្រការនេះ និងមាននៅក្នុងសទ្ទានុក្រមដែលជាឧបសម្ព័ន្ធនៃច្បាប់ស្តីពីការបោះផ្សាយ និងការជួញដូរមូលបត្រមហាជន និង អនុក្រឹត្យស្តីពីការអនុវត្តច្បាប់ស្តីពីការបោះផ្សាយ និងការជួញដូរមូលបត្រមហាជន។

- ច្បាប់ សំដៅដល់ច្បាប់ស្តីពីការបោះផ្សាយនិងការជួញដូរមូលបត្រមហាជន។
- អនុក្រឹត្យ សំដៅដល់អនុក្រឹត្យស្តីពីការអនុវត្តច្បាប់ស្តីពីការបោះផ្សាយនិងការជួញដូរមូលបត្រមហាជន។
- វិនិយោគិនគុណវុឌ្ឍិ សំដៅដល់វិនិយោគិនជាបុគ្គល និងនីតិបុគ្គលដែលបំពេញលក្ខខណ្ឌទទួល បានគុណវុឌ្ឍិតាមប្រកាសនេះ។

- វិនិយោគិនស្ថាប័ន សំដៅដល់វិនិយោគិនជានីតិបុគ្គលដែលមានជំនាញ (Professionals) ក្នុងការ វិនិយោគក្នុងវិស័យមូលបត្រ ដូចមានចែងក្នុងកថាខណ្ឌទី២ នៃប្រការ ៣ នៃប្រកាសនេះ ។

- វិនិយោគិនធនវុឌ្ឍិ សំដៅដល់វិនិយោគិនជាបុគ្គល និងនីតិបុគ្គល ដែលត្រូវបំពេញលក្ខខណ្ឌ ដូចមានចែងក្នុងកថាខណ្ឌទី៣ នៃប្រការ ៣ នៃប្រកាសនេះ។

- ទ្រព្យសកម្មសុទ្ធ សំដៅដល់ទ្រព្យដែលបានមកពីទ្រព្យសកម្មសរុបដកបំណុលសរុប។



ជំពូកទី ២
លក្ខខណ្ឌនៃវិនិយោគិនតុណ្ហវុឌ្ឍិ

ប្រការ ៣.- លក្ខខណ្ឌជាវិនិយោគិនតុណ្ហវុឌ្ឍិ

វិនិយោគិនតុណ្ហវុឌ្ឍិត្រូវមានលទ្ធភាពសមស្របក្នុងការវិភាគ និងធ្វើការសម្រេចចិត្តវិនិយោគក្នុងវិស័យ មូលបត្រដោយត្រូវបំពេញលក្ខខណ្ឌដូចមានចែងក្នុងប្រកាសនេះ និងបទប្បញ្ញត្តិពាក់ព័ន្ធជាធរមាន។ វិនិយោគិន តុណ្ហវុឌ្ឍិអាចជាវិនិយោគិនស្ថាប័ន ឬវិនិយោគិនធនវុឌ្ឍិ។

វិនិយោគិនតុណ្ហវុឌ្ឍិដែលជាវិនិយោគិនស្ថាប័ន (Institutional investor) រួមមាន៖

- ១- ធនាគារជាតិនៃកម្ពុជា។
- ២- ក្រុមហ៊ុនមូលបត្រ និងក្រុមហ៊ុនទីប្រឹក្សាវិនិយោគ ដែលទទួលបានអាជ្ញាបណ្ណពី គ.ម.ក.។
- ៣- ក្រុមហ៊ុនធ្វើអាជីវកម្មលើគម្រោងវិនិយោគរួម ដែលទទួលបានអាជ្ញាបណ្ណពី គ.ម.ក.។
- ៤- គ្រឹះស្ថានធនាគារ និងហិរញ្ញវត្ថុ ដែលទទួលបានអាជ្ញាបណ្ណពីធនាគារជាតិនៃកម្ពុជា។
- ៥- ក្រុមហ៊ុនធានារ៉ាប់រងដែលទទួលបានអាជ្ញាបណ្ណពីក្រសួងសេដ្ឋកិច្ច និងហិរញ្ញវត្ថុ។
- ៦- បេឡាជាតិរបបសន្តិសុខសង្គម បេឡាជាតិអតីតយុទ្ធជន មូលនិធិជនពិការ បេឡាជាតិសន្តិសុខ សង្គមសម្រាប់មន្ត្រីរាជការស៊ីវិល។
- ៧- ស្ថាប័នហិរញ្ញវត្ថុបរទេសដែលអនុញ្ញាតដោយអគ្គនាយកនៃ គ.ម.ក.។
- ៨- មូលនិធិអភិវឌ្ឍន៍នៃស្ថាប័នហិរញ្ញវត្ថុដែលអនុញ្ញាតដោយអគ្គនាយកនៃ គ.ម.ក.។
- ៩- នីតិបុគ្គលដទៃទៀតដែលអនុញ្ញាតដោយអគ្គនាយកនៃគ.ម.ក.។

វិនិយោគិនតុណ្ហវុឌ្ឍិដែលជាវិនិយោគិនធនវុឌ្ឍិ (High Net-Worth) រួមមាន៖

- ១- នីតិបុគ្គលត្រូវមាន៖
 - មូលធនភាគហ៊ុនិកសរុបយ៉ាងតិច ២.០០០.០០០.០០០ (ពីរពាន់លាន) រៀលដែលមាន បង្ហាញនៅក្នុងរបាយការណ៍ហិរញ្ញវត្ថុចុងក្រោយ ឬ
 - ចំណូលប្រចាំឆ្នាំយ៉ាងតិច ៥០០.០០០.០០០ (ប្រាំរយលាន) រៀល ក្នុងរយៈពេល ២ (ពីរ) ឆ្នាំចុងក្រោយ ឬ
 - ការចូលរួមវិនិយោគក្នុងវិស័យមូលបត្រនៅព្រះរាជាណាចក្រកម្ពុជា យ៉ាងតិច ២០០.០០០.០០០ (ពីររយលាន) រៀល។
- ២- រូបវន្តបុគ្គល រាប់បញ្ចូលទាំងទ្រព្យរបស់សហព័ទ្ធ (ប្រសិនបើមាន) ត្រូវមាន៖
 - ទ្រព្យសកម្មសុទ្ធសរុបយ៉ាងតិច ១.០០០.០០០.០០០ (មួយពាន់លាន) រៀល ឬ
 - ចំណូលប្រចាំឆ្នាំយ៉ាងតិច ៨០.០០០.០០០ (ប៉ែតសិបលាន) រៀល ឬ
 - ការចូលរួមវិនិយោគក្នុងវិស័យមូលបត្រនៅព្រះរាជាណាចក្រកម្ពុជា យ៉ាងតិច ១០០.០០០.០០០ (មួយរយលាន) រៀល។



ប្រការ ៤.- នីតិវិធីសម្រាប់វិនិយោគិនគុណវុឌ្ឍិ និងកាតព្វកិច្ចរបស់ក្រុមហ៊ុនមូលបត្រ

ករណីវិនិយោគិនស្ថាប័ន វិនិយោគិនត្រូវផ្តល់ឯកសារបញ្ជាក់អត្តសញ្ញាណ និងឯកសារពាក់ព័ន្ធទៅក្រុមហ៊ុនមូលបត្រដើម្បីពិនិត្យផ្ទៀងផ្ទាត់។

ករណីវិនិយោគិនមានបំណងទទួលបានគុណវុឌ្ឍិជាវិនិយោគិនធនវុឌ្ឍិ តាមលក្ខខណ្ឌដូចចែងក្នុងកថាខណ្ឌទី៣ នៃប្រការ ៣ ខាងលើវិនិយោគិន ត្រូវបំពេញបែបបទតាមទម្រង់ដែលទទួលបានការអនុញ្ញាតពីអគ្គនាយកនៃ គ.ម.ក. របស់ក្រុមហ៊ុនមូលបត្រដោយភ្ជាប់មកជាមួយនូវភស្តុតាងបញ្ជាក់ ឬលិខិតប្រកាសអះអាង និងឯកសារភ្ជាប់ពាក់ព័ន្ធផ្សេងទៀតដូចជា របាយការណ៍ធនាគារ របាយការណ៍វិនិយោគចេញដោយក្រុមហ៊ុនមូលបត្រ វិញ្ញាបនបត្របញ្ជាក់ពីប្រាក់បញ្ញើ របាយការណ៍វាយតម្លៃទ្រព្យ ឯកសារចំណូល-ចំណាយ។

ក្រុមហ៊ុនមូលបត្រត្រូវត្រួតពិនិត្យដោយប្រុងប្រយ័ត្នលើភាពត្រឹមត្រូវលក្ខខណ្ឌ និងព័ត៌មានទាំងឡាយរបស់វិនិយោគិនទៅតាមច្បាប់ និងបទប្បញ្ញត្តិជាធរមានដើម្បីបញ្ជាក់ជាវិនិយោគិនគុណវុឌ្ឍិ។

ក្រុមហ៊ុនមូលបត្រត្រូវផ្តល់បញ្ជីឈ្មោះវិនិយោគិនគុណវុឌ្ឍិ និងឯកសារបញ្ជាក់ពាក់ព័ន្ធដូច គ.ម.ក. ទៅតាមនីតិវិធីកំណត់ថ្លៃមូលបត្រ ឬនីតិវិធីផ្សេងទៀតដែលតម្រូវ ឬតាមការតម្រូវរបស់អគ្គនាយកនៃ គ.ម.ក. ដើម្បីពិនិត្យផ្ទៀងផ្ទាត់តាមនីតិវិធី។

ប្រការ ៥.- ការរក្សាទុកឯកសារ

ក្រុមហ៊ុនមូលបត្រត្រូវរក្សាទុកនូវកំណត់ត្រា ឬឯកសារពាក់ព័ន្ធរបស់វិនិយោគិនគុណវុឌ្ឍិក្នុងរិស័យមូលបត្រក្នុងរយៈពេលយ៉ាងតិច ១០ (ដប់) ឆ្នាំ។

ជំពូកទី ៣

ទោសប្បញ្ញត្តិ

ប្រការ ៦.- វិធានការរដ្ឋបាល

អគ្គនាយកនៃ គ.ម.ក. មានសិទ្ធិប្រមាន ដឹកនាំកែតម្រង់ ដាក់កំហិត ព្យួរ ឬដកហូតអាជ្ញាបណ្ណ ករណីក្រុមហ៊ុនមូលបត្រប្រព្រឹត្តល្មើសនឹងលក្ខខណ្ឌណាមួយនៃប្រកាសនេះ។

ជំពូកទី ៤

អវសានប្បញ្ញត្តិ

ប្រការ ៧.- គោលការណ៍ណែនាំផ្សេងៗ

គ.ម.ក. អាចចេញគោលការណ៍ណែនាំដើម្បីសម្រួលដល់ការយល់ដឹង និងការអនុវត្តតាមលក្ខខណ្ឌនៃប្រកាសនេះដល់បុគ្គលពាក់ព័ន្ធអ្នកចូលរួមក្នុងទីផ្សារមូលបត្រ និងដល់សាធារណជន។



ប្រការ ៨.- ការអនុវត្ត

អគ្គនាយកនៃគណៈកម្មការមូលបត្រកម្ពុជា នាយកដ្ឋានត្រួតពិនិត្យទីផ្សារមូលបត្រ នាយកដ្ឋាន អង្គភាព ដទៃទៀតចំណុះឱ្យគណៈកម្មការមូលបត្រកម្ពុជា និងបុគ្គលពាក់ព័ន្ធត្រូវអនុវត្តតាមខ្លឹមសារនៃប្រកាសនេះឱ្យ មានប្រសិទ្ធភាពខ្ពស់ ចាប់ពីថ្ងៃចុះហត្ថលេខានេះតទៅ។

កន្លែងទទួល ៖

- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ចនិងហិរញ្ញវត្ថុ
- ក្រសួងពាណិជ្ជកម្ម
- ក្រសួងយុត្តិធម៌
- ធនាគារជាតិនៃកម្ពុជា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចអគ្គមហាសេនាបតីតេជោ **ហ៊ុន សែន**
- នាយករដ្ឋមន្ត្រីនៃព្រះរាជាណាចក្រកម្ពុជា
- ខុទ្ទកាល័យឯកឧត្តម លោកជំទាវឧបនាយករដ្ឋមន្ត្រី
- គ្រប់ក្រសួង- ស្ថាប័នពាក់ព័ន្ធ
- ដូចប្រការ ៨ “ដើម្បីអនុវត្ត”
- រាជកិច្ច
- ឯកសារ- កាលប្បវត្តិ

រាជធានីភ្នំពេញ ថ្ងៃទី ១៧ ខែ វិច្ឆិកា ឆ្នាំ ២០១៦



បណ្ឌិត. អូន ព័ន្ធមុនីរ័ត្ន